

سوال :- بیت اللہ شریف میں نمازی کے آگے سے گزرنے کی رخصت ہے یا نہیں ؟

محمد عبدالستار کلکتہ بنگال

جواب :- بیت اللہ شریف میں نمازی کے آگے سے گزرنے کی رخصت ہے۔ فقہی میں حدیث ہے مطلب بن ابی وعاظہ رضی اللہ عنہ کہتے ہیں۔ رسول اللہ صلی اللہ علیہ وسلم بیت اللہ میں، باب بنی سلم کی جانب سے یعنی حجر اسود کے سامنے نماز پڑھتے تھے۔ اور لوگ آگے سے گزرتے تھے۔ آپ کے اور بیت اللہ کے درمیان کوئی سترہ نہ تھا۔

اس حدیث سے معلوم ہوا کہ بیت اللہ شریف میں سترہ کا حکم نہیں۔ اور وجہ اس کی ظاہر ہے کہ وہاں ہر وقت طلوع ہوتا ہے اور ہر وقت نماز ہوتی ہے اور ہجوم رہتا ہے اس لئے سترہ کا انتظام مشکل ہے۔ اس حدیث میں اگرچہ کچھ ضعف ہے لیکن سب مذاہب کا تعامل اس کا موید ہے۔ اور اس کے ساتھ مجبوری کو بھی شامل کر لیا جائے (کہ ہجوم کی وجہ سے سترے کا وہاں انتظام مشکل ہے) تو اس سے اور تقویت ہو جاتی ہے پس اس حدیث کی بنا پر بیت اللہ شریف سترہ کے حکم سے مستثنیٰ ہوگا۔

عبداللہ اترسری روپڑ ضلع انبالہ

مورخہ ۱۱ جمادی الاول ۱۳۵۴ھ - ۱۵ جولائی ۱۹۳۵ء

نماز کی کیفیت کا بیان

نماز کی شرائط

سوال :- نماز کی شرائط کیا ہیں۔ ان کی تفصیل سے آگاہ فرمائیے۔

جواب :- ہر عمل کے لئے ایک طریقہ ہے اگر اس طریق پر وہ ادا نہ ہو تو محنت رائیگاں جاتی ہے۔ اور اس سے نتیجہ برآمد نہیں ہوتا۔ منڈیا اور روٹی پکانی ہو تو اس کے سکھنے کی بھی ضرورت پڑتی ہے۔ نماز تو ایک بہت بڑی ذمہ داری کا کام ہے اس کے لئے بھی بہت سے شرائط و فرائض اور تعلقات ہیں، اگر ان کا لحاظ نہ رکھا جائے تو نماز سرے ہی سے ادا نہیں ہوتی یا ناقص ہوتی ہے۔ نماز کے لئے استقبال قبلہ شرط ہے ہاں اگر جنگل میں قبلہ کا پتہ

نہ لگے تو جس طرف قبلہ کی جانب کا زیادہ خیال ہو اُس طرف نماز پڑھ لے۔ اس طرح سواری پر بھی نفل پڑھنے ہوں تو نماز کی نیت باندھنے کے وقت استقبال قبلہ کافی ہے۔ پھر خواہ رہے یا نہ رہے رستر عورت شرط ہے جس کی تفصیل ہو چکی ہے۔ اور اسی طرح طہارت شرط ہے۔ طہارت دو طرح کی ہے۔ ظاہری اور حکمی۔ ظاہری یہ ہے کہ ظاہری نجاسات سے ہلکی۔ کپڑا اور ہانڈی جگر پاک ہو مثلاً پاخانہ۔ پیشاب وغیرہ یا ظاہری نجاسات ہیں حکمی نجاست یہ ہے۔ جنبی ہونا بے وضو ہونا اور عورت کا حیض والی ہونا وغیرہ۔

عبداللہ اقرقرسری روپڑی

زبان سے نماز کی نیت

سوال۔ بکیر اولیٰ سے قبل نیت نماز ضروری ہے یا نہیں۔ کیا نیت زبان سے ادا کی جائے۔ جب نیت کے لئے آیت قرآن انی وجہ قبل از بکیر اولیٰ پڑھتے ہیں تو اس آیت کا نیت کے لئے پڑھنا کیوں ناجائز ہے۔
جواب۔ بکیر اولیٰ سے پہلے دل سے نیت ضروری ہے زبان سے نیت ثابت نہیں۔ بلکہ نیت دل ہی کا فعل ہے نہ زبان کا۔ کیونکہ نیت کا معنی قصد اور ارادہ ہے۔ قصد اور ارادہ دل کا فعل ہے اور انی وجہ نیت کے لئے نہیں پڑھی جاتی۔ کیونکہ اس میں کسی خاص عبادت کا ذکر نہیں۔ اور نیت خاص عبادت کی ہوتی ہے نیز انی وجہ کا بکیر اولیٰ سے پہلے پڑھنا اس کا تسلی بخش کوئی ثبوت نہیں بلکہ بعض روایتوں سے بکیر اولیٰ کے بعد پڑھنا ثابت ہے چنانچہ مشکوٰۃ "باب یقرأ بعد التکبیر" میں وہ روایت موجود ہے۔ پس صحیح بعد پڑھنا ہے۔ اور نیت پہلے ہوتی ہے تو اس کا نیت کے لئے پڑھنا ثابت نہ ہوا۔

عبداللہ اقرقرسری روپڑی

نماز کے معنی سیکھنے ضروری ہیں

سوال۔ دینیاتی لوگوں کو نماز کے معنی نہیں آتے جو لوگ نماز کے معنی نہیں جانتے ان کی نماز ادا ہو جاتی ہے یا نہیں۔ ؟

جواب۔ آئندہ کے لئے معنی سیکھنے کی کوشش کرنی چاہیے کیونکہ ایسے لوگوں کی نماز خطرہ میں ہے قرآن مجید میں ہے۔ لا تقرّبوا الصلوٰۃ وانتم سكارى حتى تعلموا ما تقولون۔ یعنی نشہ کی حالت میں

نماز کے قریب نہ جاؤ یہاں تک کہ جو کہتے ہو اُس کو جان لو۔

اس آیت سے معلوم ہوا انسان نمازیں جو کہتا ہے اُس کو سمجھے تب نماز ہوتی ہے ورنہ نماز نہیں ہوتی۔
مشکوٰۃ باب المساجد میں حدیث ہے۔

إِنَّ أَحَدَكُمْ إِذَا قَامَ إِلَى الصَّلَاةِ فَإِنَّمَا يَنَاجِي رَبَّهُ

یعنی جب تم میں سے کوئی نماز پڑھتا ہے تو وہ خدا سے مناجات کرتا ہے

اس سے بھی معلوم ہوا کہ معنی سمجھنا ضروری ہے کیونکہ بغیر سمجھ مناجات نہیں ہوتی۔ نیز مشکوٰۃ کتاب الدعوات
فصل ۲ میں حدیث ہے۔

إِنَّ اللَّهَ لَا يَسْتَجِيبُ دُعَاءَ مَنْ قَلَبٍ غَافِلٍ

یعنی اللہ تعالیٰ غافل دل کی دعا قبول نہیں کرتا۔

ظاہر ہے جو شخص معنی نہیں جانتا وہ مقصد سے غافل ہے۔ فتاویٰ ابن تیمیہ جلد ۲ ص ۱۹ میں ہے۔

قَالَ ابْنُ عَبَّاسٍ رَضِيَ اللَّهُ عَنْهُمَا لَيْسَ لَكَ مِنْ صَلَاتِكَ إِلَّا مَا عَقَلْتَ مِنْهَا

یعنی ابن عباس کہتے ہیں تیرے لئے نماز سے وہی ہے جو تو نے سمجھ کر پڑھی۔

اور بخاری باب الوضوء من النوم میں حدیث ہے۔

إِذَا نَعَسَ أَحَدُكُمْ وَهُوَ يُصَلِّي فَلْيَرْقُدْ حَتَّى يَذْهَبَ عَنْهُ النَّوْمُ

یعنی جب ایک تمہارے کو نماز میں آوگمہ آجائے تو نماز چھوڑ کر سو جائے یہاں تک کہ اس سے نیند دور ہو جائے

حافظ ابن حجر اس پر لکھتے ہیں۔

والمشهور التفريق بينهما وان من قوت حواسه بحيث يسمع كلام جليسه

ولا يفهم معناه فهو ناعس وان زاد على ذلك فهو نائم۔

یعنی مشہور یہ ہے کہ آوگمہ اور نیند میں فرق ہے جس کے حواس اس طرح ٹھہر گئے کہ کلام سنے اور معنی نہ

سمجھے اس کو آوگمہ والا کہتے ہیں۔ اور جو اس پر زیادہ ہو جائے اُس کو سونے والا کہتے ہیں۔

جو لوگ معنی نہیں جانتے ان کی حالت بالکل آوگمہ والے کی سی ہے۔ جب آوگمہ کی حالت میں نماز

منع ہے تو ان کی نماز کیسے درست ہوگی؟

خدا کی شان نماز جو دین کا ستون ہے اس سے لوگ بہت بے پروا ہیں۔ کسی قسم کا فکر نہیں کرتے درست

ہو یا نہ اُن کے لئے یکساں ہے۔ انا اللہ خدا تعالیٰ جاری حالتوں پر رحم کرے اور اپنے دین کا شوق ہے۔ آمین

عبداللہ امرتسری روپڑی

۲۰ ربیع الثانی ۱۳۵۳ھ - ۲۰ اگست ۱۹۳۴ء

سجنانک اللہم سے پہلے بسم اللہ

سوال :- ثناء جو فاتحہ سے پہلے پڑھی جاتی ہے خصوصاً سبحانك اللهم وبحمدك الخ سے قبل تسمیہ پڑھنا جائز ہے یا نہیں؟ ایک عالم ثناء سے پہلے بسم اللہ پڑھنا ناجائز بتاتے ہیں۔

جواب :- ثناء سے پہلے بسم اللہ کا ذکر خصوصی طور پر نہیں آیا۔ البتہ عموم کے طور پر آیا ہے کل امر ذی بال لحیداً فیہ بسم اللہ فہو ابتر۔

یعنی جو کام اللہ کے نام سے شروع نہ کیا جائے وہ دم کٹا ہے یعنی بے برکت ہے۔

اس حدیث سے کم از کم اثبات ثابت ہوتا ہے کہ اگر پڑھ لے تو کوئی حرج نہیں۔ مگر دل میں کچھ تردد رہتا ہے کہ نماز کے متعلق ہمیں خدا و اسی باتیں پہنچ گئی ہیں۔ اگر ثناء سے پہلے آپ نے بسم اللہ پڑھی جوتی تو اس کا ذکر کسی روایت میں ہوتا۔ اس لئے نہ پڑھنے والے کو بھی برا نہ کہنا چاہیے۔ کیونکہ دونوں طرف کچھ نہ کچھ دلائل ہیں۔ پڑھنے والے کی دلیل عموم ہے اور عام سے استدلال صحیح ہے۔ اور جو نہیں پڑھتا اس کی دلیل یہ ترو ہے جس کا ابھی ذکر ہوا ہے وہ ترو بھی بے جا نہیں۔ اس لئے ایسے موقع پر ایک دوسرے پر تشدد نہ چاہیے۔ اور نہ ایسے مسائل پر زور دینا چاہیے کیونکہ دونوں جانب معمولی دلیل ہے۔

عبداللہ امرتسری روپڑی

۲۲ ربیع الثانی ۱۳۵۳ھ - ۱۵ اگست ۱۹۳۳ء

نماز میں کھڑے ہونے اور ہاتھ باندھنے کا طریقہ

سوال :- نماز میں کیسے کھڑا ہونا چاہیے اور ہاتھ کہاں اور کس طرح باندھے جائیں۔

ایک سائل

جواب :- نماز کے لئے قبلہ رخ اس طرح کھڑا ہو کہ پاؤں اور کندھوں کا فاصلہ برابر ہو تاکہ اگر دوسرے کے ساتھ ملے تو نیچے اوپر سے سارا مل سکے۔ اور نظر پاؤں کی جگہ رہے تو بہتر ہے۔ اگر پاؤں سے ہٹ جائے تو

سجدہ کی جگہ سے آگے نہیں بڑھنی چاہیے۔ اپنے دل کو پورا انداز کی طرف متوجہ کرے۔ اور اللہ اکبر کہہ کر نماز کی نیت باندھے
اور انگلیوں کو کشادہ رکھ کر پتیلیوں کو قبضہ کر کے کانوں تک یا کندھوں تک دونوں ہاتھ اٹھائے پھر بایاں ہاتھ
نیچے اور دایاں اوپر سینے پر رکھے۔ اور اس کے بعد ثنا دیا دعا پڑھے۔

عبداللہ اترسری روپڑی ۲۵ محرم ۱۳۴۹ھ

نماز میں سینہ پر ہاتھ باندھنا

سوال :- مولوی اشرف علی تھانوی نے اپنے رسالہ الاقتصاد میں لکھا ہے کہ :-

قیام میں ہاتھ زیر ناف باندھے۔ ابو داؤد نسو الاسرا فی جلد اول صفحہ ۱۱ میں ابی جحیفہ سے روایت ہے کہ
حضرت علیؓ نے فرمایا کہ سنت طریقیہ یہ ہے کہ نماز میں ناف کے نیچے ہاتھ رکھا جائے۔ اور ابو داؤد
سے روایت ہے کہ حضرت ابو ہریرہؓ نے فرمایا کہ ہاتھ کا کپڑا ہاتھ سے نماز کے اندر ناف کے نیچے
ہے۔ (روایت کیا ان دونوں حدیثوں کو ابو داؤد نے)

کیا مولوی اشرف علیؒ کا بیان کر وہ مشکوٰۃ درست ہے۔ ایک سائل

جواب :- مولوی اشرف علیؒ نے بہت خیانت کی ہے۔ حضرت علیؓ اور حضرت ابو ہریرہؓ کی حدیث

میں ایک راوی عبد الرحمن بن اسحق کوئی ہے۔ ابو داؤد میں لکھا ہے کہ میں نے امام احمدؒ سے سنا ہے وہ اس کو ضعیف
کہتے تھے۔

راوی کے اس ضعیف کو ظاہر ذکر نایہ کس قدر خیانت ہے۔ پھر کھٹ ہے کہ سینہ پر ہاتھ باندھنے کی صحیح حدیث
بلوغ المرام میں موجود ہے اس کا نام تک نہیں لیا۔ تاکہ کسی کو صحیح حدیث کا پتہ نہ لگ جائے اور وہ حدیث یہ ہے

وَعَنْ وَائِلِ بْنِ حُجْرٍ قَالَ صَلَّيْتُ مَعَ النَّبِيِّ صَلَّى اللَّهُ عَلَيْهِ وَسَلَّمَ فَوَضَعَ
يَدَهُ الْيُمْنَى عَلَى يَدِهِ الْيُسْرَى عَلَى صَدْرِهِ أَخْرَجَهُ ابْنُ خَرِيمَةَ۔

یعنی وائل بن حجرؓ سے روایت ہے اُس نے کہا کہ میں نے رسول اللہ صلی اللہ علیہ وسلم کے پیچھے نماز پڑھی
پس آپ نے اپنا دایاں ہاتھ اپنے بائیں ہاتھ پر اپنے سینہ پر رکھا۔ ابن خرمیہ نے اس کو نکالا ہے۔

جواب :- ترک رفع یدین کے بارہ میں سب سے زبردست مجدد اللہ بن مسعود کی روایت ہے۔ مگر اس میں بھی کئی طرح سے کلام ہے ملاحظہ ہو ابو داؤد و ترمذی۔ اس لئے احتیاطاً رفع یدین کرنے ہی میں ہے۔ نہ کرنے میں خطرہ ہے کہ غازیہ نقض آئے۔
عبد اللہ امرتسری روپری

۲۱ جمادی الاول ۱۳۵۶ھ - ۲۰ جولائی ۱۹۳۷ء

کیا رفع یدین آمین۔ فاتحہ خلف الامام منسوخ ہوگئی تھی؟

سوال :- ایک مولوی صاحب کہتے ہیں کہ آمین۔ رفع یدین پہلے ابتداء اسلام میں کی گئی تھیں۔ آخر عمر میں نذر رسول اللہ صلی اللہ علیہ وسلم نے کی اور نہ صحابہ شیعہ کی۔ کیا اس کا یہ کہنا درست ہے؟

فمخفف المحدث مضع فرید پور ڈاکٹر انیسٹریا ست پشالہ

جواب :- ابتداء اسلام سے کیا مراد ہے مکہ شریف میں ہجرت سے پہلے یا کچھ اور۔ اگر مکہ شریف میں ہجرت سے پہلے کا وقت مراد ہے تو مشکوٰۃ وغیرہ میں ہجرت کے بعد کی بہت سی احادیث موجود ہیں۔ جن میں رفع یدین کا ذکر ہے۔ وائل بن حجر رحمہ جو رسول اللہ صلی اللہ علیہ وسلم کے پاس اخیر زمانہ میں آئے ہیں۔ وہ فرماتے ہیں کہ میں نے رسول اللہ صلی اللہ علیہ وسلم کو رفع یدین کرتے دیکھا۔ ملاحظہ ہو۔ مشکوٰۃ باب صفة الصلوة۔ بلکہ باقی میں حدیث ہے کہ رسول اللہ صلی اللہ علیہ وسلم ہمیشہ رفع یدین کرتے رہے یہاں تک کہ آپ وفات پا گئے۔ ملاحظہ ہو تہذیب الخیر اس طرح آمین کے متعلق وائل بن حجر کی حدیث مشکوٰۃ باب القراءة فی الصلوة فصل ۲ میں موجود ہے اصل بات یہ ہے کہ جب تک یہ ثبوت نہ دیا جائے کہ فلاں وقت تک رسول اللہ صلی اللہ علیہ وسلم رفع یدین کرتے رہے یا آمین کہتے رہے اس کے بعد منسوخ ہوگئی۔ اس وقت تک یہ کہنا غلط ہے کہ رفع یدین ابتداء اسلام میں پہلے تھی۔ یہی حال فاتحہ خلف الامام کا ہے۔ اس کے متعلق بھی ثبوت ہونا چاہیے کہ کس وقت تک پڑھتے رہے اور کب منسوخ ہوئی تاکہ اس کے بعد پڑھنے کا ثبوت ہم دے سکیں۔ اور آیت کریمہ و اذا قرأ القرآن سمعوا عرفان کی ہے جو کہی ہے۔ چنانچہ عام طور پر قرآن مجید کے نسخوں میں اس سورہ کے شروع میں یہ لکھا ہے تو پھر اس آیت سے اخیر میں منسوخ ہونے کا کیا مطلب؟ معلوم ہوتا ہے کہ یہ مولوی کوئی جاہل بلکہ اجہل ہے جس نے کبھی قرآن مجید

عبد اللہ امرتسری مدظلہ العالی

کھول کر نہیں دیکھا۔ اتنا اللہ

مورخہ ۲ شعبان ۱۳۵۶ھ - ۷ ستمبر ۱۹۳۷ء

حضور نے رفع الیدین ہمیشہ کی ہے

سوال :- آئین بالجہر ارفع یدین کی بابت رسول اللہ صلی اللہ علیہ وسلم کا ایسا فرمان بیان فرمائیں کہ اس میں ہمیشگی کا لفظ ہو۔

جواب :- سائل نے سوال کا جو طریق اختیار کیا ہے کہ آئین اور رفع یدین کے ثبوت میں آپ کے فرمان کے علاوہ ہمیشگی کا لفظ پیش کیا جائے۔ یہ ٹھیک نہیں۔ کیونکہ اس مطالبہ سے ان احکام کا انکار لازم آتا ہے۔ جو رسول اللہ صلی اللہ علیہ وسلم کے فعل سے ثابت ہوئے ہیں جیسے نماز کی نیت باندھنے کے وقت رفع یدین آپ کے فعل سے ثابت ہے۔ ایسی کوئی روایت نہیں جس میں رسول اللہ صلی اللہ علیہ وسلم نے فرمایا ہو کہ تم نیت باندھنے کے وقت ہمیشہ رفع یدین کیا کرو۔ اس طرح نیت باندھ کر سبحانک اللہ یا اللہ یا بعد بیعتی و غیر خطایا کی بابت بھی کوئی ایسی روایت نہیں آئی جس میں آپ نے فرمایا ہو کہ نیت باندھ کر یہ پڑھا کرو۔ غرض ایسے بہت سے احکام ہیں۔ اگر سائل کے طریق پر ہر بات کا جواب قول ہی ہو اور اس میں ہمیشگی کا لفظ بھی ہو تو معاذ اللہ شریعت کے بہت سے حصے سے انکار کرنا پڑے گا۔ معلوم ہوتا ہے کہ آئین اور رفع یدین کے لئے ہمیشگی کا لفظ طلب کرنے والے کوئی ناواقف ہیں۔ عالم ایسا سوال نہیں کر سکتا اور یہ یاد رہے کہ صحابہؓ رسول صلی اللہ علیہ وسلم کے فعل سے قول کی نسبت زیادہ متاثر ہوتے تھے۔ یعنی آپ کے فعل کا اثر ان پر قول سے زیادہ ہوتا تھا۔ چنانچہ بخاری طبع مصر کے صفحہ ۷۰ وغیرہ میں حدیث ہے کہ صلح حدیبیہ کے بعد رسول اللہ صلی اللہ علیہ وسلم نے صحابہؓ کو قربانی کرنے کا حکم دیا صحابہؓ باوجود حکم کے قربانی کرنے کے لئے نہ اٹھے۔ پھر فرمایا کہ تم نہیں اٹھا۔ اسی حالت میں رسول اللہ صلی اللہ علیہ وسلم غلگین ہو کر حضرت ام سلمہؓ کے پاس چلے آئے۔ حضرت ام سلمہؓ نے غمی کی وجہ پوچھی تو آپ نے فرمایا کہ میں نے قربانی کرنے کا کئی مرتبہ حکم دیا۔ مگر میرے حکم کی کسی نے پرواہ نہیں کی۔ حضرت ام سلمہؓ نے فرمایا کہ آپ سب سے پہلے اپنی قربانی کر دیجئے اور مجھ سے نہ لے لیجئے۔

چنانچہ آپ نے اسی طرح کیا۔ جب صحابہؓ لے دیکھا تو پھر وہ ایک دوسرے سے جلدی جلدی قربانی کرنے اور جگمگت بنانے لگے حتیٰ کہ جہوم کی وجہ سے خطرہ پیدا ہو گیا کہ کوئی دب کر نہ مر جائے۔ اس حدیث سے ثابت ہوا کہ صحابہؓ پر آپ کے قول کی نسبت فعل کا زیادہ اثر ہوتا تھا۔ اب جو شخص قول حدیث مانگتا ہے وہ بے علم نہیں تو اور کیا ہے۔ اللہ تعالیٰ علم باطل سے اور خاتمہ بالغیر کرے۔ آمین۔

سجدہ کو جاتے، سجدہ میں اور سجدہ سے اٹھتے وقت رفع الیدین

سوال۔ سجدہ کو جاتے اور سجدہ سے اٹھتے وقت رفع الیدین مسنون ہے یا نہیں؟ سجدہ کی رفع الیدین کی احادیث قابل عمل ہیں یا نہیں؟ اگر نہیں تو کیوں حالانکہ سجدہ کی رفع الیدین کی احادیث کتب سنن و غیر سنن میں ایک جماعت صحابہ سے آئی ہیں جن میں ضعیف اور غیر ضعیف بھی ہیں۔ اگرچہ ضعیف ہیں مگر کثرت طرق سے ان کا ضعف مخیر بھی ہو سکتا ہے۔ امام نسائی نے مالک بن حویرث سے باب رفع الیدین للمسجودین اور نیز دوسری حدیث بروایت نصر ابن عاصم مالک بن حویرث سے بیان کی ہیں جس میں وضاحت ہے کہ سجدہ سے اٹھتے ہوئے حضور رفع الیدین کرتے تھے۔ امام احمد نے بھی مسند احمد جلد ۵ ص ۱۱۱ پر اسی مفہوم کی حدیث مالک بن الحویرث سے نقل کی ہے۔ اس حدیث پر بعض نے یہ جرح کی ہے کہ قتادہ مروی ہے جو بدلس ہے۔ اور قتادہ نے اس روایت کو لفظ عن سے روایت کیا ہے۔ تو جواب اس کا یہ ہے کہ امام ترمذی نے مطلقاً قتادہ کی ان روایتوں کو جو بلفظ عن مروی ہیں۔ جبت جگہ صحیح کہا ہے خواہ وہ شعبہ کے طریق سے ہوں یا غیر شعبہ کے طریق سے۔ نیز حافظ ابن حجر نے قتادہ کی اس روایت کو جو بلفظ عن مروی ہے۔ صحیح کہتے ہیں حالانکہ وہ غیر طریق شعبہ ہے۔ جیسا کہ البرادہ۔ فتح الباری۔ تفسیر فتح البیان میں قتادہ کی ان روایتوں کو صحیح کہا ہے جن میں وہ عن سے روایت کرتے ہیں۔

دوسرا جواب یہ ہے کہ تھخۃ الاحوذی ص ۱۵ میں ہے۔

وقد تقرمان رواية ابی اسحق من طریق شعبۃ محمولة علی السماء وان كانت معننة قال الحافظ ابن حجر جرح فی طبقات المدلسین قال البیهقی وروینا عن شعبۃ انه قال کفیتکم تدلیس ثلثة الاعمش وابی اسحق و قتادہ قال الحافظ فہذا قاعدة جیدة فی حدیث ہولاء والثلثة انہا اذا جاءت من طریق شعبۃ دلت علی السماء ولو كانت معننة یہ ثابت ہو چکا ہے کہ البراسم کی روایت جو کماط سے سماع پر محمول ہے۔ خواہ عن کے ساتھ ہو حافظ ابن حجر نے طبقات المدلسین میں بقی سے نقل کیا ہے۔ شعبہ کہتے ہیں میں نے تین کی تدلیس سے تمہاری کفایت کی ہے۔ الاعمش۔ البراسم۔ قتادہ۔ حافظ ابن حجر کہتے ہیں۔ یہ کھڑا قاعدہ ہے۔ ان

تینوں میں سے جب کوئی رعایت شعبہ کے ذریعہ سے آئے۔ تو وہ سماع پر دلالت کرے گی۔ اگرچہ عن کے ساتھ روایت ہو۔ یہ تو تالیس کا جواب ہے۔ اب صرف ایک اعتراض باقی ہے کہ نصر بن عاصم مالک بن حریث روایت کیے ہیں مستفرد ہیں۔ دو وجہ سے یہ جرح محذور نہیں کرتی ہے۔ ایک اس لئے کہ نصر بن عاصم لیشی بصری ثقہ ہے۔ دوسری وجہ یہ ہے کہ مالک بن حریث کی یہ حدیث جو سنن ابی داؤد حصہ ۲۶ مع حوالہ المعبود میں ہے تائید کرتی ہے۔ جو میرے نزدیک اس باب میں اصل ہے۔ اور حدیث بروایت عبد الجبار بن وائل بن حجر اس کی مرید ہے۔ اس حدیث کے تمام راوی ثقہ اور عادل ہیں۔ اگر کوئی یہ اعتراض کرے کہ امام ابو داؤد نے فرمایا ہے کہ اس حدیث کو حجام نے بھی محمد بن حجاج سے روایت کیا ہے لیکن اس نے سجدہ کی رفع یدین کا ذکر نہیں کیا۔ محمد بن حجاج کے صرف ایک شاگرد عبد الوارث نے اس کو ذکر کیا ہے۔ سو اس کا جواب یہ ہے کہ عبد الوارث کا مستفرد ہونا ضرر نہیں کرتا کیونکہ عبد الوارث حجام سے بڑھ کر عادل ہے۔ کیونکہ تقریب میں حجام کو ثقاہت کا ایک درجہ دیا ہے اور عبد الوارث کو دو درجے زیادتی ثقہ احتفظ کی بالاتفاق مقبول ہے۔

علقہ ان ہر دو روایت کے متعدد احادیث ضعیفہ اور عمل ایک جماعت صحابہ و تابعین کا ان روایتوں کو قوت دیتا ہے۔ بعض اہل علم سجدہ کی رفع یدین کی احادیث پر یہ جرح کرتے ہیں کہ حدیث عبد اللہ بن عمر اور علی بن ابی طالب اور موسیٰ اشعری ان احادیث کے معارض ہیں۔ کیونکہ ان کی احادیث میں سجدہ کی رفع یدین کا انکار اور نفی ہے۔ سیرہ جرح اہل حدیث کی شان سے بعید ہے۔ اس لئے کہ اس قسم کی احادیث کا اہل حدیث و اصحاب الہدیٰ یہ جواب دیتے ہیں کہ روایات مشہور روایات نافیہ پر مقدم و ترجیح رکھتی ہیں۔

(مولوی سراج دین جعفر پور)

جواب :- سجدہ میں رفع یدین کی احادیث شیعہ سے خالی نہیں۔ جس کی تفصیل مندرجہ ذیل ہے۔

اصول حدیث میں لکھا ہے کہ اگر کوئی محدث اسناد صحیح کہے تو اس سے صحت حدیث ثابت نہیں ہوتی۔ ہاں اگر اسناد صحیح کہہ کر اس کے بعد کوئی جرح ذکر نہ کرے تو یہ صحت حدیث پر دلالت ہوگی کیونکہ اگر کوئی جرح ہوتی تو وہ سکوت نہ کرتا۔

الفیہ عراقی میں ہے۔ والحکم للسانہ بالصحة او بالحسن دون الحكم للمتن راوا واقبلہ ان اطلقہ من یعتقد ولم یعتقد لضعف یتقد۔

یعنی اسناد کے صحیح یا حسن ہونے کا حکم متن کے صحیح یا حسن ہونے کو نہیں چاہتا۔ ہاں معتبر علیہ محدث اسناد

پر صحیح یا حسن ہونے کا حکم کرے اور اس کے بعد کوئی ضعف بیان نہ کرے۔ جس سے متن کی تنقید ہو تو اس صورت میں متن بھی صحیح ہوگا۔

اس عبارت کا مطلب اگرچہ بعض نے اتنا ہی بیان کیا ہے۔ مگر اصل یہ ہے کہ اس عبارت سے دو باتیں مفہوم ہوتی ہیں۔ ایک یہ کہ متن پر صحت یا حسن کا حکم لگانا یہ حدیث کے صحیح یا حسن ہونے کا کم درجہ ہے۔ کیونکہ اسناد پر حکم لگانے کی صورت میں یہ احتمال رہتا ہے کہ شاید اس میں شد و ذیافت و غیرہ ہو۔ گویا اس احتمال کی بنا پر یہ حکم لگانے سے حدیث کی صحت یا حسن اس درجہ کی نہیں سمجھی جاتی جس درجہ کی متن پر حکم لگانے سے سمجھی جاتی ہے۔ دوسری بات یہ کہ کم درجہ معتبر ہے۔ لیکن اس شرط پر کہ اسناد پر صحت یا حسن کا حکم لگانے کے بعد محدث سکوت کرے اور اس میں شد و ذیافت و غیرہ بیان نہ کرے جو ضعیف حدیث کا باعث ہو۔ یہ مطلب مقدمہ ابن صلاح کی عبارت سے اچھی طرح واضح ہو جاتا ہے۔ مقدمہ ابن صلاح کی لریع ثانیہ ص ۱۱ میں ہے۔

قولہم هذا حدیث صحیح الاسناد او حسن الاسناد دون قولہم هذا حدیث صحیح او حدیث حسن لانه قد یقال هذا حدیث صحیح الاسناد ولا یصح لكونه شافا او معلا غیر ان المصنف المعتمد منهم اذا اقتصر علی قوله انه صحیح الاسناد ولم یذکر له علة ولم یقدح فیہ فالظاهر منه الحكم له بانہ صحیح فی نفسه لان عدم العلة والقادح هو الاصل والظاهر والله اعلم یعنی محدثین کا یہ کہنا کہ یہ حدیث صحیح الاسناد یا حسن الاسناد ہے۔ یہ ان کے اس قول سے کہ یہ حدیث صحیح ہے یا یہ حدیث حسن ہے۔ کم ہے۔ کیونکہ بعض دفعہ کہا جاتا ہے کہ یہ حدیث صحیح الاسناد ہے اور حقیقت برہر شاف یا معلا ہونے کے حدیث صحیح نہیں ہوتی ہاں معتد مصنف صحیح الاسناد کہہ کر کوئی علت اور عیب نہ کہہ کرے تو ظاہر یہی ہے کہ اس کا یہ حکم حدیث کی صحت کی بابت ہے۔ کیونکہ اصل اور ظاہر یہی ہے کہ کوئی علت اور عیب نہیں درودہ ذکر کرتا۔

اس عبارت سے اوپر کی دونوں باتیں اچھی طرح واضح ہو گئیں کہ یہ کہ اسناد پر صحت یا حسن کے حکم لگانے کی شذوذ اسے کہتے ہیں کہ ثقہ راوی اپنے سے زیادہ ثقہ کی یا کئی ثقہوں کی مخالفت کرے۔ اور علت پر شدید عیب کہہتے ہیں۔ جس پر ہر ایک مطلع نہیں ہو سکتا۔ بلکہ بڑے بڑے محدثین مطلع ہوتے ہیں

بابت کہا ہے کہ اس سے ظاہر ہوتا ہے کہ حدیث صحیح ہے اور جب براہ راست حدیث پر صحت یا حسن کا حکم لگا یا تو یہ حدیث کے صحیح یا حسن ہونے کی تخصیص اور تصریح ہے۔ اور ظاہر کا درجہ تخصیص سے کم ہے۔ کیونکہ ظاہر میں کچھ احتمال رہتا ہے۔ جیسے یہاں احتمال ہے کہ شاید شذوذ وغیرہ کا کوئی احتمال ہو۔ برخلاف تخصیص اور تصریح کے کہ اس میں اس قسم کی گنجائش نہیں۔ اور باوجود وجہ کم ہونے کے ظاہر پر بالاتفاق عمل ہوتا ہے۔ صرف اتنی بات ہے کہ جب ظاہر کا اور تخصیص کا مقابلہ ہو جائے تو پھر ظاہر پر عمل نہیں رہتا جیسے صحیح الاسناد کہنے سے اگرچہ صحت حدیث ظاہر ہوتی ہے لیکن جب صحیح الاسناد کہنے کے بعد محدث کسی عیب کی تخصیص اور تصریح کر دے تو پھر اس تخصیص اور تصریح پر عمل ہوگا۔ ظاہر پر عمل نہیں ہوگا۔ یعنی حدیث صحیح نہیں سمجھی جائے گی۔ اگر تخصیص اور تصریح نہ ہو۔ تو پھر ظاہر پر عمل ہوگا۔ یعنی حدیث صحیح سمجھی جائے گی تو ایک عام قاعدہ کا بیان تھا۔ اب اس اسناد کا حال سنئے جس کو حافظ ابن حجرؒ وغیرہ نے صحیح کہا ہے۔

حافظ ابن حجرؒ نے طبقات الدلائل میں دلائل کے پانچ مراتب ذکر کئے ہیں۔ ان سے تیسرے مرتبہ کی بابت فرماتے ہیں۔

الثالثة من اكثر من التدليس فلم يحتمل الدئمة من احاديثهم الا بما صرحوا فيه بالسماح ومنهم من حذرهم مطلقا ومنهم من قبلهم كافي المذيع الذي انتهى
یعنی تیسرے مرتبہ کے وہ لوگ ہیں جو تدلیس بہت کرتے ہیں۔ ایسے لوگوں کی احادیث سے ائمہ نے استدلال نہیں کیا۔ مگر جن روایتوں میں انہوں نے سماع کی تصریح کی ہے وہ لائق استدلال ہیں اور بعض محدثین نے ان کی احادیث کو مطلق رد کر دیا ہے۔ خواہ سماع کی تصریح کریں یا نہ۔ اور بعض محدثین نے مطلقا قبل کر لیا ہے۔ جیسے ابوالزیر کی

اس کے بعد آگے چل کر اس مرتبہ کے پچاس آدمی بتلائے ہیں جن سے ایک قتادہ کو بھی شمار کیا ہے چنانچہ فرماتے ہیں۔

قتادة بن دعامة السدوسي البصري صاحب النس بن مالك رضي الله عنه

۴۰ دس اس راوی کو کہتے ہیں جو اپنے ملاقاتی سے ایسے صیغہ کے ساتھ روایت کرے جس سے سماع کا وہم ہو مگر مستانہ نہیں جیسے کہہ قال فلان بن فلان۔

کان حافظ عصر لا وهو مشہور بالتدلیس وصفه به النائی وغیره (طبقات المفسرین ص ۱۸)
یعنی قتادہ بن دعائہ سعدی حضرت انس رضی اللہ عنہ کے شاگرد اپنے زمانہ کے حافظ ہیں۔ اور وہ تدلیس
کے ساتھ مشہور ہیں۔ امام نسائی وغیرہ نے ان کو مدلس کہا ہے۔

اب یہاں دو صورتیں ہیں۔ ایک یہ کہ حافظ ابن حجر نے قتادہ کی تدلیس کا اعتبار نہ کیا ہو۔ اور اس کی
حدیث کو مطلقاً قبول کرتے ہوئے اسناد صحیح کہہ کر سکوت کیا۔ جس سے اوپر کے قاعدہ کے مطابق یہ حدیث
اوپنی وجہ کی صحیح ہو گئی۔ دوسری صورت یہ کہ قتادہ چونکہ مدلیس کے ساتھ مشہور ہیں۔ اس لئے اسناد صحیح کے
بعد اس بات کے ذکر کی ضرورت نہ تھی کہ اس میں قتادہ مدلس ہیں۔ کیونکہ شریعت بمنزلة ذکر کے ہے۔ پس اس صورت
میں حدیث ضعیف ہوگی۔ میرے خیال میں اس صورت کو ترجیح ہے۔ کیونکہ جب آئمہ حدیث تیسرے مرتبہ والوں
کی احادیث کو لاثبات استدلال نہیں کھتے تو حافظ ابن حجر سے ان کی مخالفت بعید ہے۔ اور امام ابو داؤد کا اس کو
اپنی کتاب میں لانا اس کی صحت کی دلیل نہیں۔ کیونکہ وہ ایسی ضعیف احادیث بھی لے آتے ہیں جو تائید کے
قابل ہوں۔ اور اگر بالفرض دوسری صورت کو ترجیح دے دو تو بھی معاملہ مشکوک رہا۔ کیونکہ احتمال ہے کہ حافظ ابن حجر اسناد
صحیح پر شہرت کی بنا پر سکوت کیا ہو۔ اور احتمال ہے کہ تدلیس کا اعتبار نہ کرتے ہوئے سکوت کیا ہو۔ یہ صورت حافظ
ابن حجر کے اسناد صحیح کہنے سے اس حدیث کی صحت سمجھنا ذیل غلطی ہے۔ اور ابن سید الناس کے کلام کو بھی اسی
پر قیاس کر لیں بلکہ ابن سید الناس نے درجہ ثقات کہہ کر اسناد صحیح کی تفسیر کر دی ہے۔ یعنی اسناد صحیح سے مراد
یہ ہے کہ راوی ثقہ ہیں۔ اور قتادہ اگرچہ مدلس ہیں لیکن ثقہ ہونے میں کوئی شبہ نہیں۔ اور فتح البیان اور عون المعبود
کی عبارت کا بھی یہی مطلب ہے۔ اور اگر کچھ اور ہے۔ تو ان کی غلطی ہے۔ اور امام شوکانی کے سکوت کی وجہ بھی
شہرت ہے۔ یعنی قتادہ کی تدلیس مشہور ہے۔ اس لئے کچھ کلام نہیں کی۔ جب اس حدیث کی صحت
میں شبہ رہا جس کی نسبت اسناد صحیح صراحتہ کہا گیا ہے تو سجدہ میں رفیعین کی حدیث کی نسبت کس طرح تسلی ہو
سکتی ہے۔ رہی یہ بات کہ شعبہ کی روایت اعمش۔ ابی اسحق اور قتادہ سے سماع پر محمول ہے۔ سو اس کی نسبت
عارض ہے کہ اعمش اور ابی اسحق سے تو خواہ سماع پر محمول ہو۔ مگر شعبہ کی روایت کا سماع پر محمول ہونا مشکوک ہے
جس کی وجہ مندرجہ ذیل ہے۔

طبقات المدلسین کی عبارت جو مولوی عبدالرحمن صاحب مرحوم نے تحفۃ الاحوذی میں نقل کی ہے وہ پوری

اس طرح ہے :-

(وقال البيهقي، في المعرفة رويانا عن شعبة قال كنت ألتقد فم قتادة فنادا
قال حدثنا وسمعت حفظته واذ قال حدث فلان تركته قال وروينا
عن شعبة انه قال كفيتم قد ليس ثلاثة الا عمش وابي اسحق وقتادة لا قلت)
فهذا قاعدة جديدة - ١ - (طبقات المدلسين ص ١٢)

یعنی بیہقی نے معروف میں کہا ہے ہم نے شبر سے روایت کی فرماتے تھے کہ جب قتادہ حدیث سناتے تو میں ان
کے منہ کی طرف خیال رکھتا رہتا۔ جب حدیث سن کر تو میں یاد کر لیتا۔ جب حدیث کہتے تو میں چھوڑ دیتا
نیز بیہقی نے کہا ہم نے شبر سے روایت کیا۔ فرماتے تھے میں نے تین کی تدلیس سے قیامی کفایت کی۔
اعمش و ابی اسحق و قتادہ و میں (حافظ ابن حجر) کہتا ہوں۔ یہ عمدہ قاعدہ ہے۔ ان تینوں سے جب کوئی
روایت شعبہ کے واسطے آئے تو وہ سماع پر دلالت کرے گی۔ خواہ عن ہی کے ساتھ روایت ہو۔

اس عبارت کے پہلے حصہ میں ہے کہ شعبہ نے قتادہ سے وہی روایتیں لی ہیں جن میں سماع کی تصریح ہے
باقی چھوڑ دی ہیں۔ تو اب عن والی روایت شعبہ سے آہی نہیں سکتی تو اس کے سماع پر محمول ہونے کے کیا معنی؟
اور اس صورت میں قتادہ کی تدلیس کی کفایت کرنے سے شعبہ کا یہ مطلب ہوگا کہ جب قتادہ کا کوئی دوسرا شاگرد
ایسے صیغہ کے ساتھ روایت کرے جس میں سماع کی تصریح نہ ہو تو وہ روایت میرے پاس لاؤ۔ میں اس کی
تمیز کروں گا کہ وہ سماع والی ہے یا نہیں کیونکہ میں اس کی بڑی جستجو رکھتا تھا۔ پس یہ عبارت اس بات کی دلیل
ہوئی کہ یہ عن والی روایت شعبہ کی نہیں بلکہ کسی راوی کی غلطی سے شعبہ کی طرف نسبت ہو گئی ہے اور اس کی
تائید اس سے بھی ہوتی ہے کہ مالک بن حوریت و راوی حدیث کا اپنا عمل اس حدیث پر نہیں کیونکہ وہ صرف رکوع
کو جاتے اور رکوع سے اٹھتے وقت رفیعہ بن کثیر سے چنانچہ مسلم باب استحباب رفع الیدین الخ میں اور
بخاری باب رفع الیدین الخ ہے۔ ہاں اگر تدلیس کی کفایت کرنے سے شعبہ کا مطلب یہ لیا جائے کہ جن روایتوں
میں قتادہ نے سماع کی تصریح نہیں کی۔ ان کی بابت بعد کو شعبہ نے قتادہ سے تحقیقات کر کے سماع والی اور غیر سماع
والی تمیز کر لیں۔ اور روایت کرنے کے وقت اسی لفظ سے روایت کیں جس لفظ کے ساتھ سنی تھیں جو سماع کے
لفظ کے ساتھ نہیں وہ سماع کے لفظ کے ساتھ روایت کیں۔ اور جو عن وغیرہ کے ساتھ سنیں وہ عن وغیرہ کے ساتھ
روایت کیں تو اس وقت بیشک حافظ ابن حجر کا قاعدہ کہ شعبہ کی روایت ان تینوں سے سماع پر محمول ہے درست
ہوگا اور اس قاعدہ کی بنا پر رفیعہ بن کثیر کی حدیث صحیح ہوگی۔ لیکن شعبہ کے مطلب میں چونکہ شبر پڑ گیا ہے۔ اس لیے

تسلی کسی طرح نہیں کیوں؟ افا جاء الاحتمال بطل الاستدلال۔

اس کے علاوہ مالک بن حویرث رحمہ اللہ کا صرف دو جگہ رفیعہ میں کرنا بتلا رہا ہے کہ سجدہ کی رفع یدین کوئی مستقل رفیعہ میں نہیں بلکہ یہ وہی ہے جو سجدہ کو جاتے اور سجدہ سے سر اٹھاتے وقت ہاتھ رکھے اور اٹھائے جاتے ہیں۔ کیونکہ احادیث کے مطابق دونوں ٹھیلیاں سجدہ میں کبھی کندھوں کے برابر کبھی منہ کے دونوں طرف رکھی جاتی ہیں اور سجدہ سے سر اٹھاتے وقت ساتھ اٹھائی جاتی ہیں اس کی شکل و صورت بظاہر رکوع کو جاتے اور رکوع سے سر اٹھاتے وقت رفع یدین کی سی بن جاتی ہے۔ اس لئے راوی نے کبھی صورت و شکل کا لحاظ کرتے ہوئے رکوع کے رفیعہ میں کے ساتھ اس کا بھی ذکر کر دیا اور کبھی یہ خیال کرتے ہوئے کہ یہ رکوع کا رفیعہ مستقل ہے۔ اور یہ کوئی مستقل رفیعہ میں نہیں۔ اس کا ذکر چھڑ دیا۔ اور عبد اللہ بن عمر رحمہ اللہ اور حضرت علی رضی اللہ عنہ وغیرہ کی احادیث میں جو وارد ہے کہ رسول اللہ صلی اللہ علیہ وسلم سجدہ میں رفیعہ میں نہیں کرتے تھے اس سے بھی اس کی تائید ہوتی ہے۔ یعنی انہوں نے بھی اس کے مستقل نہ ہونے کی وجہ سے نفی کر دی ہے۔ آپ نے ان احادیث کو معارض بتایا ہے۔ حالانکہ یہ مؤید ہیں پھر آپ کا یہ کہنا بھی غلط ہے کہ عدم روایت اور اثبات روایت کے منافی نہیں کیونکہ یہاں عدم روایت اور اثبات روایت کا مقابلہ نہیں بلکہ عدم روایت اور روایت اثبات کا مقابلہ ہے۔ یعنی جن روایتوں میں ذکر ہے کہ رسول اللہ صلی اللہ علیہ وسلم سجدہ میں رفع یدین نہیں کرتے تھے۔ ان سے کئی روایتوں میں روایت کی تصریح ہے۔ ملاحظہ ہو مسلم باب مذکورہ اور بخاری باب الی ابن ربیع ید یہ قتال فیہ۔ اور سندھی کا اس طرح سے تطبیق کرنا کہ آنحضرت صلی اللہ علیہ وسلم کی رفیعہ میں کبھی کرتے کبھی نہ کرتے یہ اس وقت مناسب ہے جب سجدہ کی رفیعہ میں مستقل طور پر ثابت ہو جائے

۱۷۔ اس سے ایک شبہ اور اس کے جواب کی طرف اشارہ ہے۔ شبہ یہ ہے کہ یہاں عدم روایت اور اثبات روایت کہنا صحیح ہے۔ کیونکہ جو ضل ایک نے دیکھا دوسرے نے نہیں دیکھا مثلاً مالک بن حویرث نے رسول اللہ صلی اللہ علیہ وسلم کو سجدہ میں رفع یدین کرتے دیکھا اور عبد اللہ بن عمر رضی اللہ عنہ نے نہیں دیکھا۔ اس طرح سے ایک طرف عدم روایت ہو گئی۔ اور دوسری طرف اثبات روایت ہو گئی۔ جواب اس کا یہ کہنا اس وقت صحیح ہو سکتا ہے جب ایک صحابی کہتا ہے کہ میں نے رفع یدین کرتے دیکھا۔ دوسرا کہتا کہ میں نے نہیں دیکھا۔ یا اس کے ذکر سے سکوت کرتا۔ احادیث میں اس طرح نہیں بلکہ ایک میں ہے کرتے دیکھا۔ دوسری میں ہے نہ کرتے دیکھا۔ پس مقابلہ روایت اثبات اور روایت عدم میں ہوا۔

۱۸۔ عدم روایت اور اثبات حدیث میں۔ ۱۲

مگر جب ثبوت ہی مشکوک ہے تو اس کی ضرورت ہی کیا؟ اس کے علاوہ ہم کہتے ہیں کہ عبداللہ بن عمرؓ وغیرہ کی حدیث میں رکوع میں رفیعین کا اثبات ہے اور سجدہ میں نفی ہے۔ اگر اس کا یہ مطلب لیں کہ رسول اللہ صلی اللہ علیہ وسلم سجدہ میں کبھی چھوڑ دیتے تھے۔ اور راوی نے جیسا دیکھا اسے بیان کر دیا۔ تو اس پر سوال ہوگا کہ رسول اللہ صلی اللہ علیہ وسلم نے سجدہ میں کیوں چھوڑا کیا جواز بتلانے کی غرض سے چھوڑا یا بھول کر چھوڑا یا منسوخ ہونے کی وجہ سے چھوڑا۔ بلاوجہ بھول کر نسبت آپ کی طرف غیر مناسب ہے۔ نیز بھول میں آپ کی اقتداء نہیں ہوتی تو گویا مطلب یہ ہوا کہ سجدہ میں ہمیشہ رفع الیدین کرنا چاہیے۔ حالانکہ سندھی کی یہ مراد نہیں اس طرح نسخ کی صورت کو سمجھ لینا چاہیے کیونکہ نسخ کی صورت میں لازم آئے گا کہ سجدہ میں بالکل نہ کرنا چاہیے حالانکہ سندھی کی یہ بھی مراد نہیں۔ اب رہی پہلی صورت یعنی جواز بتلانے کی غرض سے چھوڑا۔ سو اس کی بابت عرض ہے کہ سجدہ میں جواز بتلانے کی غرض سے چھوڑا ہے تو رکوع میں نہ چھوڑنے کا مطلب عدم جواز ہوگا۔ یعنی رکوع میں چھوڑنا جائز نہیں ہوگا۔ حالانکہ سندھی کی یہ مراد بھی بعید ہے۔ کیونکہ نسائی کتاب الانشاج کی پہلی حدیث پر سندھی نے رکوع میں بھی ترک جواز تسلیم کیا ہے۔

پھر یہاں پر ایک اور ڈبل اعتراض پڑتا ہے وہ یہ کہ اثبات اور نفی دونوں قسم کی احادیث میں استمرار کا صیغہ ہے جو ہمیشگی اور استمرار کو چاہتا ہے تو اب اس طرح سے موافقت نہیں ہو سکتی کہ کبھی کرتے کبھی نہ کرتے بلکہ اس کی صورت یہی ہے کہ سجدہ میں رفیعین سے مراد مستقل رفع یدین نہیں بلکہ وہی شکل و صورت رفیعین والی ہے۔ - قابل فہم

رہی دائل بن حجرؒ کی حدیث جس کو آپ نے اصل قرار دیا ہے۔ اس میں عبدالوارث بن سعید

ملے اس سے اس طرف اشارہ ہے کہ یہاں دونوں طرف اگرچہ ہمیشگی اور استمرار کے صیغہ ہیں لیکن موافقت کے لئے تاویل کا کوئی حرج نہیں۔ وہ یوں کہ جب چندوں ایک شخص نے ایک حالت دیکھی تو یہ خیال کر کے کہ باقی دنوں میں بھی اسی طرح کرتے ہوں گے۔ استمرار کا صیغہ استعمال کر دیا کیونکہ اصل یہ ہے کہ حکم قائم رہے اور اس کا بدلہ ایک مرتبہ ہوتا ہے پس یہ تفسیر اعتراض ٹھیک نہیں۔ ہاں پہلے دو اعتراض ٹھیک ہیں ایک یہ کہ جب مستقل رفیعین کا ثبوت ہی مشکوک ہے تو پھر اس موافقت کی ضرورت کیا؟ دوسرا یہ کہ اس سے لازم آتا ہے کہ رکوع کے رفیعین کا ترک ناجائز ہو۔ - غامض ۱۳

بے شک ہمام سے زیادہ ثقہ ہے۔ لیکن ہمام کو خارج سے تقویت بہت ہے۔ عبد اللہ بن عمر وغیرہ کی تنفیذ علیہ
احادیث جن میں سجدہ میں رفیعہ بن کی نفی ہے اس کے شواہد ہیں شریح نجد میں صحت کے چند درجے مقرر کئے ہیں
اول نمبر بخاری، مسلم کی روایات، پھر صرف بخاری کی، پھر صرف مسلم کی، پھر جو بخاری و مسلم کی شرط پر ہوں۔ پھر جو
صرف بخاری کی شرط پر ہوں۔ پھر جو مسلم کی شرط پر ہوں۔ اور اس روایت کو مسلم نے بھی روایت کیا ہے لیکن اس
میں سجدہ میں رفیعہ بن نہیں۔

پس اس جہت سے بھی اس روایت کو تقویت ہو گئی پھر عبد الجبار بن وائل کے استاد میں اختلاف ہے
عبد اللہ بن عمر بن مسعود جو اعلیٰ درجہ کے ثقہ ہیں جن کی بابت تقریب میں ثقہ ثبت لکھا ہے یہ عبد الوارث
سے وائل بن علقمہ نقل کرتے ہیں۔ اور ابو خثیمہ زبیر بن حبیب بھی اسی اعلیٰ درجہ کے ثقہ ہیں وہ بھی عبد الوارث
سے بواسطہ عبد الصمد بن عبد الوارث۔ وائل بن علقمہ ہی نقل کرتے ہیں۔ اور ابیہم بن الحجاج سامی جس کو تقریب
میں ثقہ یہم قلیل کہا ہے یعنی ثقہ ہے کچھ وہم کرتا ہے۔ اور عمران بن موسیٰ ابو عمرو البصری جس کو تقریب
میں جمدوق کہا ہے۔ یہ دونوں عبد الوارث سے علقمہ بن وائل نقل کرتے ہیں۔ اور صحیح یہی ہے چنانچہ تہذیب
میں اور تقریب میں حافظ ابن حجر نے اس کی تصریح کی ہے۔ اب دیکھئے عیسیٰ اللہ اور ابو خثیمہ اعلیٰ درجہ کے
ثقہ ہیں۔ دونوں کی بابت تقریب میں ثقہ ثبت لکھا ہے۔ اور ابیہم اور عمران یہ ان کی نسبت بہت ہلکے
درجہ کے ہیں کیونکہ دوسرے کو تو معرفت سچا کہا ہے۔ اس کے حافظہ وغیرہ کی تعریف نہیں کی اور پہلے کے لئے
جامع لفظ ہوا ہے جو حافظہ وغیرہ کو بھی شامل ہے لیکن ساتھ یہ بھی کہہ دیا ہے کہ وہ کچھ وہم کرتا ہے مگر باوجود
اس کے عبد الجبار بن وائل کے استاد کی نسبت انہی کا قول درست ہے یہ کیوں؟ اس لئے کہ ان کے قول کو
خارج سے تقویت پہنچ گئی ہے۔ وہ یوں عفان بن مسلم بصری نے ہمام بن یحییٰ بصری سے علقمہ بن وائل نقل
کیا ہے۔ اور اسحق بن ابی اسرائیل نے بھی عبد الصمد سے علقمہ بن وائل نقل کیا ہے۔ اس طرح کے بعض اوصاف
قرائن بھی ہیں جو عبد الجبار کا استاد و علقمہ بن وائل ہونے کے مقتضی ہیں۔

اس سے معلوم ہوا کہ یہ کوئی ضروری نہیں کہ زیادہ ثقہ کی بات کو ہمیشہ ترجیح ہو کہے بلکہ بعض خارجی شواہد
ادنیٰ کو اعلیٰ کر دیتے ہیں۔ اور اسی کی بات درست ہوتی ہے۔ پس اس بنا پر ہمام کی روایت کو ترجیح ہونی چاہیے
اور یہی وجہ ہے کہ امام مسلم، امام کی روایات اپنی کتاب میں لائے ہیں۔ اور عبد الوارث کی نہیں لائے۔ ملاحظہ ہو
باب وضع حد الیہ منیٰ فلم۔ پس جس روایت کو آپ نے اصل خیال کیا تھا وہ محل استدلال میں فرع

بھی نہ رہی اس کے علاوہ مالک بن الحویرث رضی اللہ عنہ کی حدیث میں سجدہ میں رفع یدین سے مراد مستقل رفیعین مراد نہ ہو
 تو اس میں بھی مراد لینا چاہیے تاکہ سب احادیث میں موافقت ہو جائے اور کسی قسم کا اختلاف نہ رہے۔

عبد اللہ اترسری مقیم روپڑ ضلع انبالہ

۳۰ صفر ۱۳۵۳ھ - ۲۴ مئی ۱۹۳۵ء

سجدہ کے درمیان رفع الیدین کا مسئلہ

سوال در ایک شخص سنن نسائی - مسند احمد ابی داؤد ابن ماجہ - دارقطنی - جزء رفع الیدین امام بخاری رحمہ
 لہ فی بہیقی فی الخلافات - صحیح ابن عوانہ - البیہقی - مصنف ابن ابی شیبہ - مصنف عبد الرزاق - مختصر الجیر
 کی روایات کی بنا پر سجدہ میں جاتے ہوئے اور بین السجدتین ایما نا رفیعین کرتا ہے

(۱) مانعین مصیب ہیں یا عامل؟ (۲) کیا حدیث صحیح ہے؟ (۳) اگر صحیح ہے تو فی زمانہ اس پر عمل کیوں
 نہیں کیا جاتا؟ (۴) اگر مجرد ہے تو سنن نسائی کی دو روایتیں جو سنن طریق شعبہ اور سعید بن ابی عروبہ مروی
 ہیں۔ ان پر کونسی جرح ہے۔ یہم جرح نہ ہو اصل بنا ان ہی دو حدیثوں پر ہے باقی سب روایات انہی کی
 تائید میں ہیں۔ عام اس سے کہ صحاح سے ہوں یا مصنعات سے۔ (۵) کیا یہ رفع الیدین فسوخ ہو چکی ہے
 (۶) اگر فسوخ ہو گئی ہے تو حدیث ناسخ کو بعد اسناد تحریر فرمائیے (۷) اگر فسوخ نہیں ہوئی تو کون سے صحابہ رض
 اس کے عامل تھے (۸) اور کون کون سے تابعین اس طرف گئے ہیں (۹) کیا اس کے عامل کی اقتداء میں
 نماز ہو سکتی ہے (۱۰) جو شخص اس فعل کو ردائض کے ساتھ تشبیہ دے اور نادائض ہو کر مخالفت کرنے
 اس کا کیا حکم ہے۔
 ابو حفص الراعی الدیرہ غازی خان اڑخسان محلہ وزیر آباد

جامع اہل حدیث - ۱۲ جنوری ۱۹۳۶ء

جواب :- (۱) مانعین مصیب ہیں۔

(۲) حدیث صحیح نہیں۔

(۳) چونکہ حدیث صحیح نہیں اس لئے عمل نہیں۔

(۴) یہ دو طرح سے مجرد ہے ایک یہ کہ اس میں قتادہ مدلس ہے اور اپنے استاد نصر بن عاصم سے سماع

لے جس اس راوی کو کہتے ہیں جو اپنے معصرتے جس کو وہ طلبہ ایسے صیغہ سے روایت کرے کہ وہم سماع کا ہوا باقی مشہور

کی تصریح نہیں کی بلکہ لکھ عن کے ساتھ روایت کرتا ہے اور اس کی عن والی روایت ضعیف ہوتی ہے۔ دوم یہ کہ شعبہ اور سعید بن ابی عروبہ کے شاگردوں میں اختلاف ہے کہ کئی سجدہ میں رفع الیدین کا ذکر کرتا ہے کوئی نہیں کرتا۔ نسائی میں دونوں طرح کی روایتیں موجود ہیں۔

(ملاحظہ ہو باب رفع الیدین للہجود اور کتاب الافتتاح)

اگر کہا جائے کہ زیادت ثقہ مقبول ہے تو اس کا جواب یہ ہے کہ زیادت ثقہ کے خلاف کو ترجیح ہو تو چھپر زیادت ثقہ معتبر نہیں۔ اور یہاں اس کے خلاف کو ترجیح ہے۔ ایک تو متفق علیہ روایات میں سجدہ میں رفع الیدین کی نفی آئی ہے۔ دوم شعبہ کے جن شاگردوں نے سجدہ میں رفع الیدین کا ذکر نہیں کیا۔ اس کی روایت میں قمارہ نے اپنے استاد نصر بن حاتم سے سماع کی تصریح کی ہے۔

پس یہ روایت صحیح نہ ہوئی۔ ملاحظہ ہو نسائی کتاب الافتتاح۔

اس کے علاوہ مالک بن حویرث صحابی حد سے سجدہ میں رفع الیدین کرنے کی روایت نقل کی جاتی ہے۔ ان کا خود اس پر عمل نہیں۔ اس قسم کے اور کئی وجوہات ہیں جن کی بنا پر یہ حدیث ناقابل عمل ہو گئی ہے اس لئے اس پر عمل متروک ہے۔

(۵-۶) جب صحت ثابت نہیں تو نسخ فسخ کا سوال بے محل ہے۔

(۷) نیل اللطاری جلد ۲ صفحہ ۱۸۱ میں بحوالہ ابو داؤد ذکر کیا ہے کہ میمون کی نے حضرت عبداللہ بن زبیرؓ کو سجدہ میں دونوں پتیلیوں سے اشارہ کرتے دیکھا۔ حضرت عبداللہ بن عباسؓ کے پاس اس کا ذکر کیا تو انہوں نے فرمایا اگر تو رسول اللہ صلی اللہ علیہ وسلم کی فائزہ دیکھنا چاہتا ہے تو عبداللہ بن زبیرؓ کی اقتداء کر۔

اس حدیث سے معلوم ہوتا ہے کہ دو صحابیؓ نے اس کے قائل ہیں مگر نیل اللطاریؒ میں ذکر ہے کہ اس کی اسناد میں عبداللہ بن لہیع ہے جس میں کلام مشہور ہے۔

(۸) نیل اللطاریؒ کے اسی مقام میں بحوالہ ابو داؤد نسائی ذکر کیا ہے۔ نصر بن کثیرؒ سعدی کہتے ہیں کہ میں نے مسجد نبیؐ میں عبداللہ بن طاؤسؒ کے ایک کتا سے فائزہ پڑھی۔ جب پہلا سجدہ کیا اور صراحتاً یا قرآنوں نے منہ کے برابر ہاتھ اٹھائے۔ میں نے اس کو انکھا کچھ کروہیب بن خالدؒ کے پاس ذکر کیا۔ انہوں نے عبداللہ بن طاؤسؒ سے کہا

بقیہ ص ۳۳۔ مگر حقیقت میں اس نے منہ پر ہاتھ رکھ کر غلاں یا قل غلاں ایسی روایت ضعیف ہے۔

آپ ایک ایسا کام کرتے ہیں جو کسی کو میں نے یہ کام کرتے نہیں دیکھا۔ عبداللہ بن طاؤس نے جواب دیا کہ میں نے اپنے والد کو یہ کام کرتے دیکھا ہے۔ اور میرے والد نے کہا۔ میں نے عبداللہ بن عباسؓ کو یہ کام کرتے دیکھا اور مجھے یاد پڑتا ہے کہ انہوں نے کہا میں نے رسول اللہ صلی اللہ علیہ وسلم کو یہ کام کرتے دیکھا ہے۔

اس حدیث سے معلوم ہوا کہ تابعین سے طاؤس اس کے قائل ہیں۔ مگر نیل الاوطار میں ہے کہ نصر بن کثیر ضعیف ہے۔ اور حافظ ابوالاعلیٰ دیناوری سے نقل کیا ہے کہ یہ حدیث عبداللہ بن طاؤس کی حدیث کی جہت سے منکر ہے۔ اس کے بعد نیل الاوطار میں کہا ہے دارقطنی نے غلطی میں حدیث ابوہریرہ سے روایت کیا ہے کہ وہ ہر نیچے جانے اور اٹھنے کے وقت رفیعہ میں کرتے اور فرماتے ہیں تم سے رسول اللہ صلی اللہ علیہ وسلم کے ساتھ نماز میں زیادہ قریب ہوں۔ اور یہ احادیث استدلال کے لائق نہیں۔ پس لازم یہی ہے کہ معاملہ عبداللہ بن عمر کی حدیث جس میں اسجدہ میں رفیعہ کی نفی (ہے) جس کو بخاری و مسلم نے روایت کیا ہے۔ پر باقی چھوڑ دیا جائے یہاں تک کہ کوئی دلیل صحیح قائم ہو جائے جیسے دو رکعت میں تشہد پڑھ کر اٹھنے کے وقت رفیعہ میں پر دلیل صحیح قائم ہو گئی ہے اور اسجدہ میں رفیعہ کے استحباب کے اصحاب شافعی سے ابوبکر بن اللہ اور ابوعلی طبرانی اور بعض اہل حدیث بھی قائل ہیں۔

(۹) نماز ہو سکتی ہے کیونکہ اس مسئلہ میں بوجہ احادیث کے اجتہاد میں غلطی لگ سکتی ہے۔ اور اجتہاد میں غلطی میں

مراخذ نہیں۔

(۱۰) یہ شخص غلط کرتا ہے۔ روافض کے ساتھ مشابہت نہ دینی چاہیے کیونکہ یہ اجتہاد میں غلطی ہے۔

نوٹ: در نواب صاحب نے بھی دلیل الطالب علی ارجح المطالب میں اس مسئلہ کی کافی تفصیل کی ہے اور ثابت کیا ہے کہ اسجدہ میں رفیعہ نہیں مگر انہوں نے زیادہ تر بنا اس پر رکھی ہے کہ مالک بن حویرث کا شاگرد نصر بن عاصم ضعیف ہے لیکن نواب صاحب کو اس میں ڈبل غلطی لگی ہے۔ انہوں نے نصر بن عاصم انطاکی سمجھا ہے جو واقعی ضعیف ہے مگر یہی نصر بن عاصم بصری ہے جو ثقہ ہے تفصیل کے لئے تہذیب التہذیب وغیرہ ملاحظہ ہوں۔

عبداللہ امرتسری مقیم بدپڑھی دیر تنظیم
۱۰ محرم ۱۳۵۵ھ - ۳۰ اپریل ۱۹۳۶ء

جلسہ استراحت

سوال :- پہلی اور تیسری رکعت سے اٹھنے کے وقت بیٹھ کر اٹھنا چاہیے یا بغیر بیٹھے اٹھ کر کھڑے ہو۔
مولوی اشرف علی تھانوی نے لکھا ہے کہ ترمذی میں ابوہریرہ سے روایت ہے کہ نبی صلی اللہ علیہ وسلم نماز میں اپنے قدموں کے پنجوں پر اٹھ کر کھڑے ہوتے تھے۔ روایت کیا اس کو ترمذی نے اور کہا کہ ابوہریرہ کی روایت پر عمل ہے اہل علم کے نزدیک۔
رسالہ الاقتصاد ص ۸

جواب :- یہ جلد سنت ہے۔ مولوی اشرف علی نے ترمذی کے جس صفحہ سے یہ حدیث نقل کی ہے اسی صفحہ پر دو چار سطر پہلے مالک بن حویرث کی یہ حدیث موجود ہے۔ رسول اللہ صلی اللہ علیہ وسلم پہلی اور تیسری رکعت میں ذرا بیٹھ کر اٹھتے تھے جس کو جلسہ استراحت کہتے ہیں۔ اور اس حدیث کو ترمذی نے صحیح کہا ہے بلکہ بخاری میں بھی ہے جس کی صحت متفق علیہ ہے۔ (مشکوٰۃ باب صفۃ الصلوٰۃ) اور جو حدیث مولوی اشرف علی نے نقل کی ہے اُس کی بابت ترمذی میں لکھا ہے کہ اس میں خالد بن ایاس راوی ضعیف ہے۔

تنبیہ عا :- ترمذی کا یہ کہنا کہ ابوہریرہ کی روایت پر عمل ہے اہل علم کے نزدیک۔ اس سے مراد کل اہل علم نہیں کیونکہ اس سے پہلی حدیث میں جو ہم نے ذکر کی ہے۔ ترمذی کہتے ہیں کہ اس پر بعض اہل علم کا عمل ہے۔ اور چارے اصحاب (اہل حدیث) کا بھی یہی مذہب ہے جب بعض اہل علم اور اہل حدیث کا مذہب اس حدیث کے موافق بھی ہوا تو ضرور ہے کہ دوسری حدیث میں کل مراد نہ ہوں۔ پس اب اس صورت میں یہ کہنا صحیح نہ ہوگا کہ اہل علم کے عمل سے ابوہریرہ کی حدیث صحیح ہو گئی۔ کیونکہ جب کل نہ ہوئے تو اختلاف ہوا اور ضعیف حدیث عمل سے اس وقت صحیح ہوتی ہے جب اختلاف نہ ہو۔

تنبیہ عا :- قدموں کے پنجوں پر کھڑا ہونے کا مطلب یہ بھی ہو سکتا ہے کہ جلسہ استراحت کے بعد جب دوسری رکعت یا چوتھی رکعت کے لئے کھڑے ہوتے یا تشہد کے بعد تیسری رکعت کے لئے کھڑے ہوتے کہ گھٹنے کھڑے کر لیں اور پاؤں پورے زمین پر لگا دیں کیونکہ جب اس طرح بیٹھ کر کھڑے ہوں گے اور ہاتھ بھی زمین پر نہیں گئے۔ چنانچہ اکثر دستور ہے کہ اکثر ٹیکے جاتے ہیں تو کتے کی بیٹھک کی شکل پیدا ہو جانے لگی جس کو اقعاء کہتے ہیں۔ اور یہ منع ہے کیونکہ حدیثوں میں کہیں اونٹ کی بیٹھک سے کہیں دندے کی طرح ہاتھ پھیلانے سے کہیں کوسے کی طرح ٹھونگے مارنے سے منع کیا گیا ہے گویا اس قسم کی بیٹھک

حیوانیہ کو نماز میں مکروہ سمجھا گیا ہے۔ اتفاقاً سے بھی چونکہ نبیؐ آئی ہے اس طرح بیحد کرکھڑے ہونے سے منع فرمایا تاکہ اتفاقاً کی شکل پیدا نہ ہو جائے۔ پس اس صورت میں جلسہ استراحت کی اس حدیث میں نفی نہیں ہوگی۔ اور دونوں حدیثوں میں موافقت ہو جائے گی۔ عبد اللہ امرتسری روپڑی ۱۹۲۵ء

قرأت کا بیان

جہری نمازوں میں جہری بسم اللہ پڑھنے کا مسئلہ

سوال :- کیا قرأت بالجہر کے ساتھ بسم اللہ بھی جہری پڑھئے یا سری۔ اور یہ جو حدیث ہے۔ عن انس ان النبیؐ واما بکروہ وحمراکانوا یفتتحون الصلوة بالحمد للہ رب العلمین کیا یہ صحیح ہے؟

جواب :- بسم اللہ دونوں طرح درست ہے خواہ سری پڑھے یا جہری آیت پڑھنے کی دلیل ہے جو آپؐ نے بیان کی ہے۔ اور جہر کی دلیل نعیم کی حدیث ہے جو انہوں نے حضرت ابوہریرہؓ سے روایت کی ہے۔ اور وہ نسانی میں ہے تفصیل کے لئے ہمارے کتاب آیین و رفع الیدین ملاحظہ فرمائیں۔

عبد اللہ امرتسری روپڑی۔ ۲۵ رجب ۱۳۹۳ھ۔ ۱۳ دسمبر ۱۹۷۳ء

پہلی دو رکعت میں جہری قرأت کی وجہ

سوال :- فرض نماز کی پہلی دو رکعت میں امام باوا زبند اور فاتحہ کے ساتھ دوسری سورۃ شامی کر کے پڑھتا ہے اور پہلی دو رکعت خاموشی سے پڑھی جاتی ہیں۔ اور ان میں صرف سورۃ فاتحہ پڑھی جاتی ہے۔ سالانہ فرض چار ہوں یا تین برابر درجہ رکھتے ہیں۔

جواب :- بلوغ المرام میں حدیث ہے پہلے نماز دو رکعت فرض ہوئی تھی پھر حجت کے بعد چار ہو گئی۔ فجر کی اس لئے دوری کہ اس میں قرأت لمبی ہوتی تھی اور مغرب دن کے دتر ہیں اس لئے اس میں ایک رکعت کم رہی۔ جب اصل نماز دو ہی تھی تو فرق کرنے کے لئے پہلی رکعتوں میں جہری قرأت کا حکم ہوا۔ اور قرأت کا بھی فرق کر دیا۔ پہلی دو میں فاتحہ اور سورۃ اور اخیر میں صرف فاتحہ۔ لیکن قرأت کا فرق خفیفہ کے نزدیک ضروری ہے۔ زائل حدیث کے نزدیک رہی یہ بات کہ دن میں بعد وغیرہ کے سوا جہر نہیں۔ سو اس کو وجہ یہ ہے کہ رات کی آواز دن کی آواز سے پر جوش ہوتی ہے۔ اور بعد وغیرہ میں کثرت جماعت کی رعایت رکھی گئی ہے تاکہ تذکیر کا فائدہ ہو۔ عبد اللہ امرتسری از روپڑی صلیح انہار۔ ۱۷ ستمبر ۱۳۵۳ھ۔ ۳۱ مئی ۱۹۳۴ء

مسئلہ ارسال الیدین یہ مسئلہ نماز کے متعلق ہے جو اپنے مقام پر درج نہیں ہو سکا۔

سوال :- نماز میں رکوع کے بعد قمر میں ہاتھ باندھے یا چھوڑے جائیں؟

جواب :- ہر کوع کے بعد قمر میں ہاتھ چھوڑے جائیں۔ چنانچہ مشکوٰۃ فصل رابع میں ہے۔

عن جریر الطبری قال کان علیؑ اذا اتم الصلوة وضع یمینہ علی رُسغہ فلا یزال